

حَمْدُ اللّٰهِ عَلٰيْكُمْ

شیخ الاسلام اکابر محمد طاہم القادی

حصہ سماں عکاف



پروفیسر ڈاکٹر حسین مطہر القادی

مہمانِ حج اقران پبلی کیشنز لیمیٹد
مرکزی سیکرٹریٹ ۵۹۵ رائے والی ناون

جملہ حقوق بحق ادارہ محفوظ ہیں

حیثیت اعتکاف	نام کتاب
پروفیسر ڈاکٹر محمد طاہر القادری	خطبات
علیٰ اکبر قادری	ترتیب و تدوین
محمد افضل قادری	پروف ریڈنگ
غلام نبی قادری	کمپوزنگ
جنوری ۱۹۹۷ء	اشاعت بار اول
۵ ہزار	تعداد
۱۵ روپے۔	قیمت
منہاج القرآن پر نظر	طبع

نوٹ: پروفیسر ڈاکٹر محمد طاہر القادری صاحب کی تمام تصانیف اور خطبات و تقاریر کے ریکارڈ شدہ کیسٹوں سے حاصل ہونے والی جملہ آمدی ان کی طرف سے ہمیشہ کے لئے ادارہ منہاج القرآن کے لئے وقف ہے۔



مَوْلَانَےِ صَلَّی وَسَلَّمَ دِاِیْمَا آبَدَا^۱
عَلَیْ چِیدِیکَ حَیْرِ الْخَلَقِ کُلِّهِم
وَ مُحَمَّدُ سَپُدُ الْكَوْنَینِ وَالثَّقَلَینِ
وَالْفَرِيقَیْنِ مِنْ عَرَبٍ وَمِنْ عَجمٍ

صَلَّی اللَّهُ عَلَیْہِ وَسَلَّمَ عَلَیْہِ الْأَقْصَانِ وَبَارِکْ وَسَلِّمْ

فہرست

صفحہ	عنوانات	نمبر شمار
۷	<u>باب اول</u>	
" "	<u>حقیقت اعتکاف</u>	
۸	رہبانیت کیا ہے؟	۱
۹	ایک غور طلب نکتہ	۲
۱۰	حضور ملٰیٰ علیہ السلام کی شان رحمۃ اللعالمینی اور ترک رہبانیت	۳
" "	اسلام کا عمومی مزاج	۴
" "	سود کا بدل قرض حنہ	۵
" "	نشہ شراب کا بدل نشہ شرابِ عشق الہی	۶
" "	ایک سوال	۷
" "	<u>حقیقت اعتکاف خلوت نشینی</u>	۸
" "	خلوت نشینی کیوں؟	۹
" "	اعتکاف کس نیت سے کیا جائے؟	۱۰
" "	ایک دلچسپ حکایت	۱۱
" "	<u>حقیقت نفس</u>	۱۲
" "	مقصود خلوت نشینی	۱۳
" "	اعتکاف کا بیان	۱۴
" "	اعتکاف واجب	۱۵
" "	اعتکاف سنت موکدہ	۱۶
" "	اعتکاف مستحب	۱۷
" "	اعتکاف کے چند دیگر مسائل	۱۸
" "		۱۹

نمبر شمار	عنوانات	صفحہ
۲۰	باب دوم	
۲۰	شب قدر اور اس کی فضیلت	۲۰
۲۱	شب قدر	۲۱
۲۲	شب قدر کا معنی و مفہوم	۲۲
۲۳	یہ رات کیوں عطا ہوئی؟	۲۳
۲۴	امت مصطفوی ملٹھپریم کی خصوصیت	۲۴
۲۵	پہلی امتوں میں عابد کے کہا جاتا ہے؟	۲۵
۲۶	فضیلت شب قدر احادیث رسول کی روشنی میں	۲۶
۲۷	شب قدر کو مخفی کیوں رکھا گیا؟	۲۷
۲۸	ایک جھگڑا شب قدر کے اخفا کا سبب بنا	۲۸
۲۹	ایک صحابی کو آگاہ فرمایا	۲۹
۳۰	شب قدر کے تعین کے سلسلہ میں ایک ایمان افروز واقعہ	۳۰
۳۱	شب قدر کی تعین کے بارے میں دو اہم اقوال	۳۱
۳۲	سیدنا عبد اللہ بن عباس کا موقف	۳۲
۳۳	شب قدر کا وظیفہ	۳۳
۳۴	کتابیات	۳۴

باب اول

حقیقت اعتکاف

وصال حق کیلئے تزکیہ نفس اور تصفیہ باطن کی خواہش ہر دور میں سعید روحوں کا شیوه رہا ہے اور انسان اخلاقی و روحانی بکمال کے حصول کیلئے مختلف نوعیت کی اضافی مشقیں اور مجاہدات اپنا تاچلا آرہا ہے۔ چنانچہ حصول مقصد کی تک و دو میں کبھی تو وہ جادہ اعتدال پر گامزن رہا ہے اور کبھی افراط و تفریط کا شکار ہو گیا۔ وصال محبوب کی خاطر تزکیہ نفس کیلئے کی جانے والی مختلف النوع کاوشوں میں سے ایک مسلمہ طریق مخلوق سے بے رغبتی اور کنارہ کشی ہے جس میں افراط کی معروف صورت "رہبانیت" ہے جو مختلف ائمہ سابقہ کا شیوه رہا ہے۔

رہبانیت کیا ہے؟

ائمہ سابقہ میں وصال حق کے متلاشیوں نے جب یہ محسوس کیا کہ وہ معمولات حیات اور دنیاوی مشاغل و مصروفیات جاری رکھتے ہوئے اپنی منزل کو نہیں پاسکتے اور نفس کی غفلتیں اور سماجی ذمہ داریوں کی الجھنیں انہیں وہ محنت و مشقت اور مجاہدہ نہیں کرنے دیتیں جو معرفت حق اور وصال محبوب کیلئے ضروری ہے تو انہوں نے لذات نفسی سے دستبرداری اور علاقہ دنیوی سے کنارہ کشی کی راہ اپنائی، سماجی ذمہ داریوں سے راہ فرار اختیار کرتے ہوئے جنگلوں اور ویرانوں کا رخ کیا، یہوی بچوں اور معاشرتی زندگی کی دیگر مصروفیات سے منہ موڑ کر غاروں کی خلوتوں اور کھوہوں کی تنائیوں میں جاؤ رہ لگایا اور وہیں رہ کر کثرت عبادت و مجاہدہ بلکہ نفس کشی کے ذریعے وصال حق کی جستجو کرنے لگے۔ قرآن نے ان کے اس تصور حیات کو "رہبانیت" کے نام سے موسوم کیا ہے۔ قرآن کی رو سے یہ طرز زندگی وصال حق کی متلاشی روحوں نے از خود اختیار کیا تھا یہ طریقہ ان پر فرض نہیں کیا گیا تھا ارشاد ہوتا ہے:

وَرَهْبَانِيَّةَ ابْتَدَعُوا هَامًا كَتَبْنَاهَا عَلَيْهِمْ
إِلَّا ابْتِغَاءَ رِضْوَانِ اللَّهِ فَمَا رَعَوْهَا حَقٌّ
وَعَابِتِهَا فَاتَّبَعْنَا الَّذِينَ أَمْنَوْا بِنَحْنُمْ
أَجْرُهُمْ وَكَثِيرٌ مِنْهُمْ فَإِسْقُونَ ۝

(الحديد، ۲۷:۵)

اور رہبانیت کی بدعت انہوں نے خود وضع کر لی تھی ہم نے ان پر فرض نہ کی تھی (ہاں) مگر انہوں نے یہ صرف اللہ تعالیٰ کی رضا چاہتے ہوئے وضع کی (اس لئے ہم نے اسے بھی قبول کر لیا) لیکن وہ اس کے جملہ تقاضوں اور آداب کا لحاظ قائم نہ رکھ سکے پس ان میں سے جو لوگ ایمان دار تھے ہم نے انہیں اس کا اجر عطا کیا مگر ان میں سے اکثر نافرمان تھے۔

آپ نے ملاحظہ فرمایا کہ دین یوسی میں اصلاح رہبانیت فرض نہ کی گئی تھی بلکہ اس کا تعلیمات مسیح میں سرے سے کوئی ذکر ہی نہ تھا، بعد کے لوگوں نے از خود رضاۓ اللہ کی خاطر زیادہ ریاضت و مجاہدہ اور عبادت و مشقت کی خاطر رہبانیت (ترک دنیا) کی صورت پیدا کر لی۔ چونکہ یہ نام بھی رضاۓ اللہ کے نصب العین کے تحت کیا گیا تھا اس لئے قرآنی بیان کے مطابق باری تعالیٰ نے اسے امر مستحسن کے طور پر قبول کر لیا۔ اب یہ ضروری تھا کہ رہبانیت کے جملہ تقاضے کما حقہ پورے کئے جاتے تاکہ اس سے صحیح روحانی فائدہ میر آتا۔ لیکن ان میں سے اکثر افراد بالالتزام ان تقاضوں کو پورا نہ کر سکے۔ اس لئے انہیں نافرمان قرار دیا گیا اور جنہوں نے اس کے تقاضوں کو صحیح طور پر پورا کیا انہیں باری تعالیٰ نے اجر و ثواب سے بھرہ دو فرمایا۔

گویا جب تک رہبانیت میں مقصدیت کا رفرما رہی اسے گوارا کیا جاتا رہا۔ لیکن جب وہ بھی محض رسم دنیا بن کر رہ گئی، اس کی روح فوت ہو گئی اور وہ مقصدیت جس کی وجہ سے اسے گوارا کر لیا تھا پیش نظر نہ رہی تو اس کی افادیت بھی ختم ہو گئی۔

ایک غور طلب نکتہ

یہاں ایک نکتہ جو قابل غور ہے یہ ہے کہ قرآن نے اس فعل کو کیسی حرام

قرار نہیں دیا اور نہ ہی اسے کوئی ایسا فعل نہ موم قرار دیا ہے جس پر اللہ تعالیٰ کی نافرمانی لازم آتی ہے بلکہ اللہ رب العزت نے نمایت حکیمانہ انداز میں اس بات کی نشاندہی فرمائی ہے کہ ہم نے توان سے اس فعل کو گوارا بھی کر لیا تھا لیکن اس لئے کہ اسے ہماری ہی رضاکے حصول کے لئے اپنا یا گیا تھا اور ان لوگوں کا مقصود و مطلوب سوائے وصال حق کے اور کچھ نہ تھا لہذا ہم نے ان پر نہیں واردہ کی۔ گویا رہبانیت فی نفس کوئی نہ موم اور ناپسندیدہ شعارِ زندگی نہیں تھا۔

حضور ﷺ کی شان رحمتہ للعالمینی اور ترک رہبانیت

جب سرکار دو عالم رحمت مجسم، سرور کائنات ﷺ خاتمت، اکملیت اور کاملیت کی شان کے ساتھ اسلام کی صورت میں دین فطرت لے کر کائنات انسانی میں مبسوٹ ہوئے اور قرآن کی صورت میں اللہ کا آخری پیغام انسانیت تک پہنچا دیا تو فرمایا: لارہبانیۃ فی الاسلام اسلام میں رہبانیت نہیں ہے۔

حضور ﷺ کے اس ارشاد گرامی سے بالعموم یہ استنباط کیا جاتا ہے کہ اسلام نے رہبانیت کی نفی کر دی ہے یا اسلام میں رہبانیت نام کی کسی شے کا وجود نہیں۔ یہ استنباط اپنی جگہ درست ہے لیکن اگر بنظر غائز دیکھا جائے تو آپ ﷺ نے اپنے اس فرمان اقدس کے ذریعے نفس کشی کے بے جا ضابطوں سے نجات عطا کر کے اپنی امت کو ایک بہت بڑی نعمت سے بھرہ دو کر دیا ہے اور آپ ﷺ کا یہ ارشاد گرامی زبان حال سے پوری امت کو یہ خوشخبری دے رہا ہے کہ اے شمع دین حق کے پروانو! تلاش حق کے راہ نور دو! اور جلوہ محبوب کے متلاشیو! اب تین اپنے محبوب کے دیدار و وصال کے لئے اپنے یوں بچوں کو خیر باد کہنے کی ضرورت نہیں۔ اب تمہیں حصول منزل کے لئے جنگلوں، ویرانوں، غاروں اور کھوہوں کو اپنا مسکن بنانے کی حاجت نہیں۔ اب تمہیں تزکیہ نفس اور تصفیہ باطن کے لئے معاشرتی زندگی اور سماجی ذمہ داریوں سے راہ

فرار اختیار کرنے کی ضرورت نہیں۔ نور حق تمہارے درمیان ضوریز ہو چکا ہے۔ رسول رحمت تمہارے مابین جلوہ گر ہو چکا۔ اللہ کا دین اپنے اتمام کو پہنچ چکا۔ اب تمہیں بے جا مشقتوں اٹھانے اور رہبانیت اپنانے کی ضرورت نہیں۔ تمہیں اسلام کی صورت میں ایک مکمل اور جامع نظام حیات سے بہرہ ور کر کے رہبانیت جیسی بے جا مشقتوں کے بوجھ سے آزاد کر دیا گیا ہے۔ تم چاہو تو اس رحمت مجسم کی اتباع و اطاعت کر کے اسی دنیا میں رہتے ہوئے، کاروبار زندگی کی ذمہ داریاں نبھاتے ہوئے یوں بچوں اور دیگر افراد معاشرہ کے حقوق کی ادائیگی سے عمدہ برآہوتے ہوئے وصال یار اور قرب الہی کی منزل کو پاسکتے ہو۔ ہم نے تمہاری رہبانیت کا بدل بلکہ فغم البدل عطا کر دیا ہے اور وہ ہے "اعتكاف"

گویا رحمت عالم ﷺ کے اس فرمان اقدس کا معنی یہ ہے کہ اسلام جیسے کامل و اکمل دین کی موجودگی میں اب رہبانیت نام کی کسی بے جاریافت اور نفس کشی کی ضرورت ہی باقی نہیں رہی۔

اسلام کا عمومی مزاج

اسلام دین فطرت ہے جو انسان کے فطری واجبات اور نفسی مقتضیات کی رعایت رکھتے ہوئے ان کی تکمیل کے لئے حکیمانہ راہ تجویز کرتا ہے۔ اسلام اگر کسی چیز پر پابندی عائد کرتا ہے یا کسی تصور کو ختم کرتا ہے تو انسان کو بستر بدل عطا کرتا ہے تاکہ اس چیز یا تصور کی خونگر طبائع پر یہ تبدیلی گراں نہ گزرے اور اس تبدیلی کی نہ صرف افادیت مسلم ہو جائے بلکہ انسانی طبائع اس کی طرف بہ رغبت مائل بھی ہوں۔

سود کا بدل---قرض حسنة

مثال کے طور پر جب سوادی لین دین جیسے انسانیت کش نظام کو معاشرے سے ڈتم کرنے کا ارادہ کیا گیا تو اس کے خاتمے سے پہلے زکوٰۃ و صدقات اور قرض حسنة جیسے انسانیت پرور تصورات کو متعارف کرایا گیا۔ اگر زکوٰۃ و صدقات اور قرض حسنة جیسے

انسان پرور نظام کو رائج کئے بغیر سود کی لعنت سے چھکارا پانے کی کوشش کی جاتی تو یقیناً مطلوبہ نتائج برآمد نہ ہو سکتے۔

نشہ شراب کا بدل---نشہ شراب عشق اللہ

اسلام نے شراب کو یک دم حرام قرار نہیں دیا بلکہ اسلام جو دین فطرت ہے اور انسانی طبائع کی کمزوریوں سے بخوبی آگاہ ہے اس نے شراب پر بندوق تجویز پابندی عائد کی اور اس وقت تک اسے کلیتا حرام قرار نہیں دیا جب تک کہ شراب کے نشہ اور کیف و سرور کے رسیا طبائع کو عشق اللہ کے نشہ سے متعارف نہیں کرا دیا۔ جب تک ذکر اللہ اور دیدار مصطفیٰ ﷺ کے نشے سے بہرہ ور نہیں کر دیا گیا اور لوگوں کو نشہ شراب کا نعم البدل عطا نہیں کر دیا گیا شراب پر پابندی نہیں لگائی گئی۔

علی ہذا القیاس اسلام نے جن جن امور پر پابندی عائد کی ہے فطرت انسانی کی مقتضیات کو پیش نظر رکھتے ہوئے ان کا بہتر بدل انسان کو عطا کر دیا۔

ایک سوال

سوال یہ پیدا ہوتا ہے کہ جب اسلام نہ موم امور پر بھی اس وقت تک پابندی عائد نہیں کرتا جب تک اس کا بہتر بدل ممیا نہیں کر دیتا تو رہبانیت جو فی نفس اتنی ناپسندیدہ اور نہ موم چیز نہیں تھی بلکہ معرفت حق اور وصال اللہ کی طلب سے عبارت ایک باقاعدہ نظام حیات تھا جب اسلام اس پر پابندی عائد کر رہا ہے تو کیا اس کا کوئی نعم البدل نہیں دیا ہو گا۔ اسلام کی حکیمانہ تعلیمات کے پیش نظر یہ ممکن ہی نہیں کہ اس نے رہبانیت کا بہتر بدل امت مسلمہ کو فراہم نہ کر دیا ہو اور وہ نعم البدل جو جادہ حق کے متلاشیوں کو اسلام نے عطا کیا ہے "اعتكاف" ہے۔

حقیقت اعتکاف --- خلوت نشینی

اعتكاف کی حقیقت خلوت نشینی ہے اور یہ رب العزت کا اپنے محبوب ﷺ

کے تصدق سے امت مصطفوی ﷺ پر خصوصی اطف و احسان ہے کہ وصال حق کی وہ منزل جو امام سابقہ کو زندگی بھر کی مشقوں اور بے جاریا نشوون کے نتیجے میں بھی حاصل نہیں ہو سکتی تھی فقط چند روز کی خلوت نشینی سے میر آنکھی ہے۔ چنانچہ اعتکاف کی حقیقت یہ ہے کہ انسان چند روز کے لئے علاق دنیوی سے کٹ کر گوشہ نشین ہو جائے۔ ایک محدودہ مدت کے لئے خلوت گزیں ہو کر اللہ کے ساتھ اپنے تعلق بندگی کی تجدید کر لے، اپنے من کو آلاش نفسانی سے علیحدہ کر کے اپنے خالق و مالک کے ذکر سے اپنے دل کی دنیا آباد کر لے، مخلوق سے آنکھیں بند کر کے اپنے خالق کی طرف لوگائے ان کیفیات سے مملو ہو کر جب انسان دنیا و مانیحاء سے کٹ کر صرف اپنے خالق و مالک کے ساتھ او رکا لیتا ہے تو اس کے یہ چند ایام سالوں کی عبادت اور محنت و مشقت پر بھاری قرار پاتے ہیں۔

خلوت نشینی کیوں؟

بیساکہ پہلے تفصیل سے بیان کیا جا پکا ہے کہ اعتکاف کی حقیقت خلوت نشینی ہے۔ لیکن سوال یہ پیدا ہوتا ہے کہ آخر خلوت نشینی کا فلفہ کیا ہے؟ انسان آخر خلوت نشینی کیوں اختیار کرے؟

یہ ایک ناقابل تردید حقیقت ہے کہ انسان کا نفس انسان کو ہمہ وقت برائی پر آساتما رہتا ہے:

إِنَّ النَّفْسَ لَا تَأْمُرُهُ بِمَا شَوَّءَ
بے شک نفس انسان کو برائی کی طرف ہی
آساتما رہتا ہے۔

ارشاد قرآن کی رو سے تمرد و انحراف انسانی نفس کا شیوه اور اس کی فطرت میں شامل ہے۔ چنانچہ کار و بار حیات کی ذمہ داریاں بھاتے ہوئے انسان بالعموم غفلتوں کا ڈکار رہتا ہے۔ نتیجتا انسان میں کسی کا بندہ ہونے کا شعور بیدار نہیں رہتا اور انسان مسلسل بغاوت و سرکشی پر مائل رہتا ہے۔ اسی شعور بندگی کو بیدار کرنے کے لئے اسلام

نے اپنے ماننے والوں کو اس امر کی تعلیم دی ہے کہ چوبیں سخنوں میں تھوڑی دری کے لئے انسان کو شہہ تنائی میں بینہ کر اپنے نفس کا محاسبہ کرے اور اپنے آپ کو ایک مجرم کی حیثیت سے اپنے آقا و مولا کی بارگاہ میں پیش کر کے اصلاح احوال کا متنی ہو۔ یہ معمول زندگی بھر رہنا چاہئے لیکن رمضان المبارک چونکہ خصوصی رحمتوں کا مہینہ ہے اس لئے اس ماہ رحمت میں خلوت نشینی کے اس تصور کو ایک باقاعدہ غایطہ کے تحت اعتکاف کی صورت میں تعین کر دیا گیا تاکہ سال بھر علاق دنیوی میں طوٹ رہنے والا انسان چند روز کے لئے اپنے نفس کے مترو اور سرکش گھوڑے کو لگام ڈال سکے۔ نیز کثرت ذکر الٰہی اور ریاثت و مجاہدہ کے ذریعے تھفیہ باطن کر کے خلوت میں جلوت محبوب کی دولت سے مرہ درہ ہو سکے۔

اعتقاف کس نیت سے کیا جائے؟۔۔۔ ایک ایمان افروز نکتہ

احوال نفس کے اختلاف کے پیش نظر اعتکاف کے لئے مختلف لوگوں کی نیت مختلف ہو سکتی ہے۔ مثلاً بعض لوگ اس نیت سے اعتکاف کرتے ہیں کہ اس ذریعے سے وہ نفس کو علاق دنیوی سے پاک اور مخلوق کے شر سے خود کو بچائیں گے۔ اس نیت سے خلوت نشینی اختیار کرنے کا مطلب یہ ہے کہ دنیا گناہوں کا گھر ہے اور مخلوق کے ساتھ میل ملا پ سراسر گھاٹے کا سودا ہے لہذا خود کو اس شر سے محفوظ کرنے کے لئے انسان کو خلوت گزیں ہو جانا چاہئے۔ یہ نیت بھی درست ہے لیکن اس میں پہاں ایک بہت بڑا فساد بجائے خود نفس کے لئے ایک بہت بڑے تمرو اور برکشی کا باعث بن سکتا ہے۔ اس نیت سے اعتکاف کرنے کا مطلب یہ ہے کہ گویا انسان نے خود کو دوسروں سے بہتر جانا اور اپنے نفس کو مخلوق خدا کے شر سے بچانے کے لئے گوشہ تنائی میں جانے کا ارادہ کیا۔

اعتقاف کے لئے محمود ترین نیت یہ ہے کہ انسان اعتکاف کرتے ہوئے یہ نیت کرے کہ میرا نفس فتنہ و فساد کی آماجگاہ اور شر کا پیکر ہے اس میں ہر آن بغاوت

و سرکشی کے میلانات سرا نہاتے رہتے ہیں۔ کیوں نہ میں کچھ عرصہ کے لئے گوشہ نہیں
ہو جاؤں تاکہ مخلوق خدا کچھ عرصہ کے لئے میرے نفس کی فتنہ سامانیوں اور اس کے شر
کی ہلاکت خیزیوں سے محفوظ رہ سکے۔

ایک ولچپ پ حکایت

ایک مرتبہ ایک خلوت گزیں در دلیش سے کسی نے گوشہ نہیں کی وجہ دریافت
کی تو انہوں نے بتایا کہ میرے پاس ایک کتاب ہے جو نہایت خطرناک ہے۔ میں اس کے شر
سے لوگوں کو بچانے کے لئے خلوت نہیں ہو گیا ہوں۔

پوچھا گیا "وہ کتاب کہاں ہے؟"

فرمایا "میرا نفس"

حقیقت نفس

نفس انسانی اپنی خلقت کے اعتبار سے بہیانہ خصلتوں کا مرقع ہے۔ حرص
و ہوا، الاج و مفاؤ پرستی، غرور و تکبیر، خود غرضی و خود پسندی، بغض، حسد و کینہ اور
عداوت، عیاری و مرکاری، دجل و فریب وغیرہ یہ سب نفس کے خصال ہیں جن سے
انسان کو ہمہ وقت اللہ کی پناہ مانگتے رہنا چاہئے۔ نفس کبھی عالم کو اپنے علم کے گھنمنڈ پر
آساتا ہے تو کبھی عبادت گزار کو کثرت مجاہدہ کے تکبیر پر، کبھی کسی سخی کو سخاوت کے زعم
میں بیٹلا کر کے ہلاکتوں میں ڈال دیتا ہے تو کبھی کسی مجاہد کو خود پسندی کے فریب میں
پھسائیں۔ غرضیکہ یہ ظالم ہمہ وقت انسان پر حملہ آور ہوتا رہتا ہے اور ہر انسان پر اس کا
حملہ اس انسان کے حسب حال ہوتا ہے۔ نیکوکاروں پر تو خود پسندی اور دوسروں کو حقیر
سمجھتے کے فتور کی صورت میں ایسے ہلاکت انگیز حملے کرتا ہے کہ آن واحد میں انسان کا
خر من اعمال خاکستر ہو کر رہ جاتا ہے اور انسان کی مدتوں کی کمائی آنا فاناٹ کر رہ جاتی
ہے نفس کی ہلاکت خیزیوں کا یہ عالم ہے کہ انسان کبھی زندگی بھراں کی غارت گری پر
مطلع نہیں ہو پاتا اور جب اچانک پردہ اٹھتا ہے تو محسوس ہوتا ہے کہ میں کس قدر فریب

نفس میں بیٹلارہا اور یہ ظالم نفس کس طرح مجھے اپنے دام تزویر میں شکار کئے ہوئے تھا۔

مقصود خلوت نشینی

خلوت نشینی کا مقصود مطلوب یہ ہے کہ انسان گوشہ تنائی میں داخل ہو کر خود کو مخلوق سے قلب اجدا کر لے اور جب خلوت نشینی سے باہر آئے تو نفس سے خود کو جدا کر پکا ہو۔ نفس سے جدا ہونے کا مطلب خصائص نفس سے اپنے آپ کو مبراکر لینا ہے۔ درست ہے کہ نفس کثرت ریاضت و مجاہدہ سے بھی کمزور پڑتا ہے۔ کثرت رقت و گریہ زاری نفس کی تمام آلاتشوں کو دھو دیتی ہے اور رفتار فتنہ انسان خصائص نفس سے جدا ہوتا چلا جاتا ہے۔ جب نفس انسان اپنی خصلتوں سے جدا ہو جاتا ہے تو اسے اپنے محظوظ و مظلوم کی جلوت نصیب ہو جاتی ہے۔ اور وہ اپنے من کی مراد کو پالیتا ہے۔ یاد رکھئے! جب تک انسان نفس کی سعیت میں رہتا ہے رب کی سعیت سے محروم رہتا ہے اور جب بندہ نفس اور اس کی خصلتوں سے جدا ہو جاتا ہے تو اسے اپنے رب تعالیٰ کی صحبت نصیب ہو جاتی ہے۔

حضرت مالک بن مسعود رض سے کسی نے پوچھا کہ حضرت! آپ کو خلوت سے وحشت نہیں ہوتی؟ تو فرمائے گئی "ارے صحبت محظوظ میں بھی کسی کو وحشت ہوتی ہے؟ میں خلوت میں اپنے محظوظ کی جلوت سے بہرہ ور ہوتا ہوں۔ ان پر کیف اور سرور آفریں لمحات میں وحشت کیسی؟"

حاصل کام یہ کہ جب تک انسان نفس کے شر کے تابع رہتا ہے وصال یا رسم محروم رہتا ہے اور جب علاقہ دنیوی سے کچھ دیر منہ موز کر تزکیہ نفس کی طرف متوجہ ہوتا ہے اور قلب اور قالب جلوت سے خلوت آرا ہو جاتا ہے تو اسے اپنے محظوظ کے وصال کی دولت بے بہا حاصل ہو جاتی ہے۔ گویا یہ خلوتیں اپنے رب جلیل کی جلوتیں بطا کر دیتی ہیں اور اگر انسان کثرت ذکر و فکر، عبادت و ریاضت اور گریہ و زاری کو اپنا مستقل چیز بنا لینے کے ساتھ ساتھ محاسبہ نفس کی راہ پر استقامت سے چل نکلے تو ان

ہلو توں کو دوام بھی نصیب ہو سکتا ہے اور جب ان کیفیات حضور و سرور کو دوام مل جاتا ہے تو پھر انسان اس آیت قرآنی کا مصدقہ بن جاتا ہے:

رِجَالٌ لَا تُلْهِيهُمْ تَعَاجَزُهُ وَلَا يَعْنَى عَنْ ذِكْرِ اللَّهِ اللہ کے بندے ایسے بھی ہوتے ہیں کہ
جہنیں تجارت اور خرید و فروخت ذکر
اللی سے غافل نہیں کر سکتی۔

اس مقام پر جلوت یار کی کیفیت نفس انسانی میں یوں رچ بس جاتی ہے کہ وہ
خلق کی جلوت میں رہتے ہوئے بھی جلوت محبوب کی حلاوت پاتا ہے۔ انسان کا ظاہر
خلق کے ساتھ ہوتا ہے جب کہ باطن اپنے آقا و مولا کے ساتھ اور یوں وہ انجمن میں
بھی خلوت کے مزے لوٹتا ہے۔

اعتكاف کا بیان

عبدات کی نیت سے اللہ تعالیٰ کے لئے مسجد میں ثہرنے کا نام اعتکاف ہے۔
اعتكاف کی تین قسمیں ہیں۔

۱۔ اعتکاف واجب

۲۔ اعتکاف سنت

۳۔ اعتکاف مستحب

۱۔ اعتکاف واجب

کسی نے یہ منت مانی کہ میرا فلاں کام ہو جائے تو میں ایک دن یا دو دن کا
اعتكاف کروں گا اور اس کا کام ہو گیا۔ یہ اعتکاف واجب ہے اور اس کا پورا کرنا
ضروری ہے۔ یاد رکھو کہ اعتکاف واجب کے لئے روزہ شرط ہے بغیر روزہ کے اعتکاف
واجب صحیح نہیں۔ (در مختار، ۱۲۹:۲)

۲۔ اعتکاف موکدہ

یہ اعتکاف رمضان المبارک کے آخری دس دنوں میں کیا جائے کا یعنی

بیسویں رمضان کو سورج ڈوبنے سے پہلے اعتکاف کی نیت سے مسجد میں داخل ہو جائے اور تیسویں رمضان کو سورج ڈوبنے کے بعد یا انتیسویں رمضان کو چاند ہونے کے بعد مسجد سے نکلے۔ یاد رکھو کہ اعتکاف سنت موکدہ کفایہ ہے۔ یعنی اگر محلہ کے سب لوگ چھوڑ دیں گے تو سب آخرت کے مواخذہ میں گرفتار ہوں گے اور اگر ایک آدمی نے بھی اعتکاف کر لیا تو سب آخرت کے مواخذہ سے بری ہو جائیں گے۔ اس اعتکاف میں بھی روزہ شرط ہے مگر وہی رمضان کے روزے کافی ہیں۔ (در مختار، ۲: ۳۰)

۳۔ اعتکاف مستحب

اعتکاف مستحب یہ ہے کہ جب کبھی بھی دن یا رات میں مسجد کے اندر داخل ہو تو اعتکاف کی نیت کرے۔ جتنی دیر تک مسجد میں رہے گا اعتکاف کا ثواب پائے گا نیت کے لئے صرف دل میں اتنا خیال کر لینا اور منہ سے کہہ لینا کافی ہے کہ میں نے خدا کے لئے اعتکاف مسجد کی نیت کی۔ (فتاویٰ عالمگیری، ۱: ۱۹۷)

اعتکاف مسجد کے معنوں الفاظ یہ ہیں۔

نوبت سنت الاعتکاف

اعتکاف کے چند دیگر مسائل

(۱) اعتکاف کرنے والوں کے لئے بلاعذر مسجد سے نکلنا حرام ہے۔ اگر نکلے تو اعتکاف ثبوت جائے گا چاہے قصد انکلے یا بھول کر۔ اس طرح عورت نے جس گھر میں اعتکاف کیا ہے اس کا اس گھر سے نکلنا حرام ہے۔ اگر عورت اس مکان سے باہر نکل گئی تو خواہ قصد انکلی یا بھول کر، اس کا اعتکاف ثبوت جائے گا۔ (در مختار، ۲: ۳۳)

(۲) مرد کے لئے ضروری ہے کہ وہ مسجد میں اعتکاف کرے اور عورت اپنے اس گھر میں اس جگہ اعتکاف کرے گی جو جگہ اس نے نماز پڑھنے کے لئے مقرر رکی ہو۔ (در مختار، ۲: ۲۹)

(۳) اعتکاف کرنے والا دو عذروں کے سبب سے مسجد سے باہر نکل سکتا ہے۔ ایک عذر طبعی جیسے رفع حاجت، غسل فرض اور وضو کے لئے، دوسرا عذر شرعی جیسے نماز جمعہ کے لئے جانا اگر مسجد میں نماز جمعہ نہ ہوتی ہو۔ ان دونوں عذروں کے سوا کسی اور وجہ سے مسجد سے نکلا تو اعتکاف ثبوت جائے گا اگرچہ بھول کرہی نکلے۔ (در مختار، ۲: ۱۳۳)

(۴) اعتکاف کرنے والا دن رات مسجد میں ہی رہے گا۔ دہیں کھائے، پئے سوئے، مگر احتیاط رکھے کہ کھانے پینے سے مسجد گندی نہ ہونے پائے، معتقد کے سوا کسی اور کو مسجد میں کھانے پینے اور سونے کی اجازت نہیں ہے۔ اس لئے اگر کوئی آدمی مسجد میں کھانا پینا اور سونا چاہے تو اس کو چاہئے کہ اعتکاف مستحب کی نیت کر کے مسجد میں داخل ہو اور نماز پڑھے یا ذکر اللہی کرے۔ پھر اس کے لئے کھانے پینے اور سونے کی بھی اجازت ہے۔ (در مختار، ۲: ۱۳۳)

(۵) اگر اعتکاف میں بیٹھتے وقت یہ شرط کریں کہ مریض کی عیادت و نماز جنازہ میں جائے گا تو یہ شرط جائز ہے۔ اب اگر ان کاموں کے لئے مسجد سے باہر گیا تو اعتکاف فاسد نہ ہو گا۔ مگر دل میں نیت کر لینا کافی نہیں بلکہ زبان سے کہنا بھی ضروری ہے۔

(فتاویٰ عالمگیری، بہار شریعت، ۱: ۳۷۳)

اگر مسجد گر گئی یا کسی نے زبردستی مسجد سے نکال دیا اور وہ فوراً ہی کسی دوسری مسجد میں چلا گیا تو اعتکاف فاسد نہ ہو گا۔

(فتاویٰ عالمگیری، بہار شریعت، ۲: ۳۷۳)

(۶) اعتکاف کرنے والا بالکل ہی چپ نہ رہے نہ لوگوں سے بہت زیادہ بات پیت کرے، بلکہ اس کو چاہئے کہ نفل نمازیں زیادہ پڑھے، تلاوت کرے علم دین کا درس دے، اولیاء و صالحین کے حالات سنئے اور دوسروں کی سنائے، کثرت سے درود شریف پڑھے اور ذکر اللہی کرے، اکثر باوضور ہے اور دنیار اری کے خیالات سے دل کو پاک و صاف رکھے اور بکثرت رو رو کر اور گڑگڑا کر خداوند تعالیٰ سے دعا مانگے۔

(در مختار، ۲: ۱۳۵)

(۷) اعتکاف کی قضاصر قصد اعتکاف توڑنے ہی سے نہیں ہوتی بلکہ اگر عذر کی وجہ سے بھی اعتکاف چھوڑ دیا۔ مثلاً یہاں ہو گیا یا بلا اختیار چھوٹا جیسے عورت کو چیز یا نفاس آیا، جنون یا بے ہوشی طاری ہوئی ان صورتوں میں بھی قضا واجب ہے۔

(۸) معتقد اگر بہ نیت عبادت بالکل چپ رہے کہ چپ رہنے کو ثواب سمجھے تو یہ مکروہ تحریکی اور اگر چپ رہنے کو ثواب کی بات سمجھ کرنے چپ رہے تو حرج نہیں۔ اور بری باتوں سے چپ رہا تو چپ رہنا مکروہ نہیں، بلکہ یہ تو اعلیٰ درجے کی بات ہے کیونکہ پری باتوں سے زبان کو روک کر رہنا بہر حال واجب ہے اور جس بات میں ثواب ہو نہ گناہ یعنی مباح باتیں تو یہ بھی بلا ضرورت معتقد کو مکروہ ہیں، کیونکہ بلا ضرورت مسجد میں مباح کلام بھی نیکیوں کو اس طرح کھالیتا ہے جیسے آگ لکڑی کو کھا جاتی ہے۔

(بہار شریعت ۳۷۳: ۱)

(۹) سب سے اہم اور ضروری بات یہ ہے کہ اعتکاف ہو یا کوئی بھی عبادت اس میں صرف رضائے الہی کی نیت رکھے۔ دکھاؤا، نیک نامی اور شرت کو ہرگز ہرگز دخل نہ دے ورنہ ہر عبادت بے نور و بے روشنی بلکہ ضائع و غارت ہو جائے گی اور ثواب کی جگہ گناہ نامہ اعمال میں لکھا جائے گا۔

اللہ تعالیٰ ہر مسلمان کو اس کے ہر عمل میں نیک نیتی اور اخلاص کی توفیق بخشدے۔ (آمین)
نوٹ: متدرجہ بالا مسائل روزہ کا آخری حصہ براہ راست جناب شیخ الحدیث حضرت علامہ عبد المصطفیٰ اعظمی کی کتاب "سامان آخرت" سے ماخوذ ہے اور پہلے حصے میں مختلف کتب فقہ سے استفادہ کیا گیا ہے۔

باب دوم

شب قدر اور اس کی فضیلت

رمضان المبارک کی راتوں میں سے ایک رات شب قدر کہلاتی ہے جو بہت ہی قدر و منزالت اور خیر و برکت کی حامل رات ہے۔ اسی رات کو اللہ تعالیٰ نے ہزار میینوں سے افضل قرار دیا ہے۔ ہزار میینے کے تراہی برس چار ماہ بنتے ہیں۔ یعنی جس شخص کی یہ ایک رات عبادت میں گزری اس نے تراہی برس چار ماہ کا زمانہ عبادت میں گزر دیا اور تراہی برس کا زمانہ کم از کم ہے کیونکہ **خَيْرٌ تِنُّ الْفِ شَهْرٍ** کہہ کے اس امر کی طرف اشارہ فرمایا گیا ہے کہ اللہ کریم جتنا زائد اجر، طافرمانا چاہے گاء طافرمانا دے گا۔ اس اجر کا اندازہ انسان کے بس سے باہر ہے۔

شب قدر کا معنی و مفہوم

(۱) امام زہری فرماتے ہیں کہ "قدر" کا معنی مرتبہ نے ہیں چونکہ یہ رات باقی راتوں کے مقابلے میں شرف و مرتبہ کے لحاظ سے بلند ہے اسلئے اسے لیلۃ القدر کہا جاتا ہے۔

(۲) حضرت عبد اللہ بن عباس رضی اللہ عنہما سے مروی ہے کہ چونکہ اس رات میں اللہ تعالیٰ کی طرف سے ایک سال کی تقدیر و فیصلے کا فلمدان فرشتوں کو سونپا جاتا ہے اس وجہ سے یہ لیلۃ القدر کہلاتی ہے۔

(۳) اس رات کو قدر کے نام سے تعبیر کرنے کی وجہ یہ بھی بیان کی جاتی ہے: نزل فیها کتاب ذو قدر ہلی لسان اس رات میں اللہ تعالیٰ نے اپنی قابل ذی قدر علی اہمیت لہا قدر ولعل اللہ قدر کتاب قابل قدر امت کے لئے تعالیٰ انہا ذکر لفظہ القدر فی هذه صاحب قدر رسول کی معرفت نازل السورۃ ثلث سرات لهذا السبب فرمائی۔ یہی وجہ ہے کہ اس سورت میں لفظ قدر تین و نعہ آیا ہے۔

۱۳) لفظ قدراً تنگی کے معنی میں استعمال ہوتا ہے۔ اس معنی کے لحاظ سے اسے قدر والی کمنے کی وجہ یہ ہے کہ اس رات آسمان سے فرش زمین پر اتنی کثرت کے ساتھ فرشتوں کا نزول ہوتا ہے کہ زمین تنگ ہو جاتی ہے۔ (تفیر القازن، ۳۹۵:۳)

۱۵) امام ابو بکر الوراق "قدر" کی وجہ بیان کرتے ہوئے کہتے ہیں کہ یہ رات عبادت کرنے والے کو صاحب قدر بنادیتی ہے اگرچہ وہ پہلے اس لائق نہ تھا۔ (القرطبی، ۱۳۱:۲۰)

یہ رات کیوں عطا ہوتی؟

اس رات کے عطا کئے جانے کا سب سے اہم سبب نبی اکرم ﷺ کی اس امت پر شفقت اور آپ کی غم خواری ہے۔ موظا امام مالک میں ہے کہ ان رسول اللہ ﷺ اور اعمار جب رسول پاک ﷺ کو سابقہ لوگوں کی عمروں پر آگاہ فرمایا گیا تو آپ نے ان فکانہ تناصر اعمار امت عن ان لایبغلوا من العمل مثل الذى بلغ میری امت کے لوگ اتنی کم عمر میں موزا امام مالک، کتاب الصیام (باب ما جاء في ليلة القدر) سابقہ امتوں کے برابر عمل کیسے کر سکیں گے؟

جب اللہ تعالیٰ نے آپ کے مقدس دل کو اس معاملہ میں ملول و پریشان دیکھا تو فاعطاہ لیلة القدر خیر من الف شهر پس آپ ﷺ کو لیلة القدر عطا فرماء (موظا امام مالک کتاب الصیام، باب ما جاء في ليلة القدر)

اس کی تائید حضرت ابن عباس رضی اللہ عنہما سے منقول روایت سے بھی ہوتی ہے کہ آپ ﷺ کی بارگاہ اقدس میں بنی اسرائیل کے ایک ایسے شخص کا تذکرہ کیا گیا جس نے ایک ہزار ماہ تک اللہ تعالیٰ کی راہ میں جہاد کیا تھا۔

تعجب رسول اللہ ﷺ لذالک تو آپ ﷺ نے اس پر تعجب فرمایا
و تمی ذالک لامته لفظاً بارب اور اپنی امت کے لئے آرزو کرتے
جعلت استی اقصر الاعمار واقلها اعملاً فاعطاہ اللہ لیلہ القدر
میری امت کے لوگوں کی عمر کم
ہونے کی وجہ سے نیک اعمال بھی کم
ہوں گے تو اس پر اللہ تعالیٰ نے شب
قدر عنایت فرمائی۔

ایک اور روایت یہ بھی ہے کہ ایک مرتبہ نبی اکرم ﷺ نے صحابہ کرام
رضوان اللہ علیہم السَّلَامُ کے سامنے مختلف شخصیات حضرت ایوب، حضرت ذکریا، حضرت
حمزہ، حضرت یوسف علیہم السلام کا تذکرہ کرتے ہوئے فرمایا کہ ان حضرات نے آئی آئی
سال اللہ تعالیٰ کی عبادت کی اور پلک جھپٹنے کے برابر بھی اللہ تعالیٰ کی نافرمانی نہیں کی۔
صحابہ کرام کو ان برگزیدہ ہستیوں پر رشک آیا۔ امام قرطبی ”لکھتے ہیں کہ اسی وقت
جبرائیل علیہ السلام آپ ﷺ کی بارگاہ اقدس میں حاضر ہوئے اور عرض کی:
بِسْمِ اللّٰهِ الرَّحْمٰنِ الرَّحِيْمِ اَعْجَبَتِنِي عَجَابٌ مِّنْ عِبَادَةِ اَنْوَنْ
وَلَا اَنْفَرَ ثَمَانِينَ سَنَةً فَقَدْ اَنْزَلَ اللّٰهُ كَلِمَاتِهِ
عَلَيْكَ خَيْرًا مِّنْ ذَالِكَ: ثُمَّ قَرَا اَنَا
سَالَةَ عِبَادَتِكَ پَرَّ شَكَ كَرَرَ هَيْ بِهِ هَيْ بِهِ
اَنْزَلْنَا هُنَّ فِي لِيْلَةِ الْقَدْرِ فَسَرَ بِذَالِكَ
كَرَرَ رَبُّكَ لِكَرَرَ رَبُّكَ
فَرَمَدَ يَا هُنَّ اَنَا اَنْزَلْنَا هُنَّ
رَسُولُ اللّٰهِ الرَّحْمٰنِ الرَّحِيْمِ (القرطبی، ۱۳۰: ۲۰)

چنانچہ حضور ﷺ کی طفیل یہ کرم فرمایا کہ اس امت کو لیلہ القدر عنایت
فرمادی اور اس کی عبادت کو آتی نہیں بلکہ ۸۳ سال چار ماہ سے بڑھ کر قرار دیا۔

امت مصطفوی ﷺ کی خصوصیت

لیلہ القدر فقط آپ ﷺ کی امت کی خصوصیت ہے۔ امام جلال الدین سیوطی "حضرت انس بن مالک" سے نقل کرتے ہیں کہ رسول خدا ﷺ نے فرمایا:
 ان اللہ وہب لاستی لیلۃ القدر لم یہ مقدس رات اللہ تعالیٰ نے فقط میری امت کو عطا فرمائی ہے سابقہ امتوں میں بعطا من کان قبلہم سے یہ شرف کسی کو بھی نہیں ملا۔
 (در مشور، ۳۷۱: ۶)

پہلی امتوں میں عابد کے کہا جاتا تھا؟

مفسرین کرام لکھتے ہیں کہ پہلی امتوں میں عابد اسے قرار دیا جاتا تھا جو ہزار ماہ تک اللہ تعالیٰ کی عبادت کرتا۔ لیکن نبی اکرم ﷺ کے صدقہ میں اس امت کو یہ فضیلت حاصل ہوئی وہ ایک رات کی عبادت سے اس سے بہتر مقام حاصل کر لیتی ہے:
 قيل ان العابد كان فيما مضى يسمى سابقہ امتوں کا عابد وہ شخص ہوتا جو ایک عابدا حتی بعد اللہ الف شهر فجعل اللہ تعالیٰ لامة محمد ﷺ عبادة لیکن اس کے مقابلے میں اللہ تعالیٰ نے اس امت کے افراد کو یہ شب قدر عطا کردی جس کی عبادت اس ہزار ماہ سے بعد وہاں (فتح القدر للشوكانی، ۳۷۲: ۵) بہتر قرار دی گئی۔

گویا یہ عظیم نعمت بھی سرکار دوجہاں ﷺ کی غلامی کے صدقہ میں امت کو نصیب ہوئی ہے۔

فضیلت شب قدر---احاویث کی روشنی میں

سیدنا ابو ہریرہ بن ہٹھ سے مردی ہے کہ آپ ﷺ نے فرمایا:
 ۱- من قام لیلۃ القدر ایمانا واحتسابا جس شخص نے شب قدر میں اجر و ثواب

غفرانہ ما تقدم من ذنبہ
 کی امید سے عبادت کی اس کے سابقہ
 گناہ معاف کر دیئے جاتے ہیں۔
 (صحیح بخاری، ۱: ۲۷۰)

اس ارشاد نبوی میں جہاں لیلہ القدر کی ساعتوں میں ذکر و فکر، عبادت و طاعت کی تلقین کی گئی ہے وہاں اس بات کی طرف بھی متوجہ کیا گیا ہے کہ عبادت سے محض اللہ تعالیٰ کی خوشنودی مقصود ہو، ریا کاری اور بد نیتی نہ ہو پھر یہ کہ آئندہ عمد کرے کہ برائی کا ارتکاب نہیں کروں گا۔ چنانچہ اب شان کے ساتھ عبادت کرنے والے بندے کے لئے یہ رات مژده مغفرت بن کر آتی ہے۔

۲۔ حضرت سیدنا انس بن مالکؓ سے مردی ہے کہ رمضان المبارک کی آمد پر ایک مرتب رسول پاک ﷺ نے فرمایا:

ان هذا الشهير قد حضركم وفيه ليلة يه جو ماہ تم پر آیا ہے اس میں ایک ایسی خیر من الف شهر من حرمها فقد رات ہے جو ہزار ماہ سے افضل ہے حرم الخیر کله ولا يحرم خيرا ها الا جو شخص اس رات سے محروم رہ گیا گویا وہ سارے خیر سے محروم رہا اور اس رات کی بھلائی سے وہی شخص محروم رہ سکتا ہے جو واقعتاً محروم ہو۔
 حرم الخیر (سنن ابن ماجہ: ۲۰)

ایسے شخص کی مردی میں واقعتاً کیا شک ہو سکتا ہے جو اتنی بڑی نعمت کو غفلت کی وجہ سے گنوادے۔ جب انسان معمولی معمولی باتوں کیلئے کتنی راتیں جاگ کر گزار لیتا ہے تو اسی سال کی عبادت سے افضل عبادت کیلئے چند راتیں کیوں نہ جاگے؟

۳۔ حضرت انس بن مالکؓ سے روایت ہے کہ رسول خدا ﷺ نے لیلۃ القدر کی فضیلت بیان کرتے ہوئے فرمایا:

اذا كان ليلة القدر نزل جبرئيل عليه السلام في كيكة من الملائكة جهرمت میں زمین پر اتر آتے ہیں اور يصلون عل کل عبد قائم او قاعد اس شخص کے لئے دعاۓ مغفرت کرتے

ہیں جو کھڑے بیٹھے (کسی حال میں) اللہ کو
یاد کر رہا ہو۔

یذکر اللہ عز و جل

اسی بات کو سورہ القدر میں ان الفاظ کے ساتھ بیان کیا گیا ہے:

تَنْزَلُ الْمَلَائِكَةُ وَالرُّوحُ مُّحَمَّدٌ فِيهَا يَأْذُنُ اتَّرَتْ هِيَ مِنْ مَلَائِكَةٍ اُمِّيَّةٍ
رَبُّهُمْ رَّبُّ الْعِزَّةِ إِنَّمَا يَأْذُنُ بِهَا لِمَنْ يَشَاءُ فِيهَا يَأْذُنُ

(القدر، ٩:٣)

شب قدر کو مخفی کیوں رکھا گیا؟

اتنی اہم اور بارکت رات کے مخفی ہونے کی متعدد حکمتیں بیان کی گئی ہیں ان میں سے چند یہ ہیں۔

۱۱) دیگر اہم مخفی امور مثلاً اسم اعظم، جمعہ کے روز قبولیت دعا کی گھڑی کی طرح اس رات کو بھی مخفی رکھا گیا۔

۱۲۔ اگر اسے مخفی نہ رکھا جاتا تو عمل کی راہ مسدود ہو جاتی اور اسی رات کے عمل پر اکتفا کر لیا جاتا، ذوقِ عبادت میں دوام کی خاطر اس کو آشکار نہیں کیا گیا۔

۳) اگر کسی مجبوری کی وجہ سے کسی انسان کی وہ رات رہ جاتی تو شاید اس صدمے کا
ازالہ ممکن نہ ہوتا۔

۲) اللہ تعالیٰ کو چونکہ بندوں کارات کے اوقات میں جاگنا اور بیدار رہنا محبوب ہے اس لئے رات کی تعین نہ فرمائی تاکہ اس کی تلاش میں متعدد راتیں عبادت میں گزاریں۔

۱۵) عدم تعیین کی وجہ گنہگاروں پر شفقت بھی ہے کیونکہ اگر علم کے باوجود اس رات میں گناہ سرزد ہوتا تو اس سے یلتہ القدر کی عظمت محروم کرنے کا جرم بھی لکھا جاتا۔

(۲) ایک جھگڑا شہب قدر کے اخفاء کا سبب بنا

ایک نہایت اہم وجہ اس کے مخفی کر دینے کی ایک جھگڑا بھی ہے حضرت عبادہ

بن صامت رض سے مروی حدیث میں موجود ہے کہ اللہ تعالیٰ نے اپنے پیارے محبوب ملک رض کو حکم دیا کہ آپ اس رات کی تعین کے بارے میں اپنی امت کو آگاہ فرمادیں کہ یہ فلاں رات ہے لیکن دو آدمیوں کے جھگڑے کی وجہ سے بتلانے سے منع فرمادیا۔ روایت کے الفاظ یہ ہیں:

خروج النبی ﷺ لخبر بليله القدر
فتلاحی رجالن من المسلمين فقال:
خرجت لاخبر كم بليله القدر فتلاحی
فلان وفلان فرفعت
(البخاری، ۱: ۲۷)

ایک مرتبہ رسالت ماب ملک رض شب قدر کی تعین کے بارے میں آگاہ فرمانے کے لئے گھر سے باہر تشریف لائے لیکن راستے میں دو آدمی آپس میں جھگڑ رہے تھے حضور ملک رض نے فرمایا: میں تمہیں شب قدر کے بارے میں اطلاع دیتے آیا تھا مگر فلاں فلاں کی روایت کی وجہ سے اس کی تعین اٹھا لی گئی۔

اس روایت نے یہ بھی واضح کر دیا کہ لڑائی جھگڑے کی وجہ سے انسان اللہ تعالیٰ کی بست سے نعمتوں سے محروم ہو جاتا ہے۔ یہی وجہ ہے کہ آج امت برکتوں اور سعادتوں سے محروم ہوتی جا رہی ہے۔

مذکورہ روایت سے بعض لوگوں کو غلط فہمی ہوئی ہے کہ شاید اس کے بعد تعین شب قدر کا آپ کو علم نہ رہا۔ حالانکہ یہ بات درست نہیں کیونکہ شارحین حدیث نے تصریح کر دی ہے کہ تعین کا علم جو اٹھا لیا گیا تھا تو صرف اسی ایک سال کی بات ہے ہمیشہ کے لئے نہیں۔

امام بدرا الدین عینی شرح بخاری میں رقم طراز ہیں:

فان قلت لما تقر ران الذى ارتفع علم
تعيینها فى تلك السنة فهل اعلم
النبى ﷺ بعد ذالك بتعيينها؟

اس سال تعین شب قدر کا علم اٹھا لیا گیا کیا اس کے بعد حضور ملک رض کو اس کی تعین کا علم رہا یا نہ رہا؟ میں کہتا ہوں

قلت روی عن ابن عینہ انه اعلم بعد حضرت سفیان بن عینہ فرماتے ہیں کہ
ذالک بتعینہا آپ کو اس کی تعین کا علم تھا۔
(عمرۃ القاری، ۱۳۸: ۱)

ہمارے نزدیک آقائے دوجہاں ملکہ کونہ صرف تعین کا علم ہے بلکہ آپ بعض غلاموں کو اس پر آگاہ بھی فرماتے۔

ایک صحابی کو آگاہ فرمانا

سنن ابو داؤد میں حضرت عبد اللہ بن امیں ہمیشہ سے مروی ہے کہ میں نے رسول اللہ ملکہ کی خدمت اقدس میں عرض کیا یا رسول اللہ ان لی بادیہ اکون فیها وانا اصلی میں ایک ویرانے میں رہتا ہوں وہاں اللہ بحمد اللہ فرمائی بليلة انزلها الى هذا تعالیٰ کی توفیق سے نماز ادا کرتا ہوں آپ مجھے حکم دیں کہ کون سی رات آپ کے المسجد فقال: انزل ليك ثلاثة ثلات ہاں مسجد نبوی میں برکرنے کے لئے وعشرين آؤں تو آپ نے فرمایا رمضان کی تیسیں رات آجائو۔

یہ صحابی ہمیشہ تیسیں رات کو مسجد نبوی میں آکر جا گا کرتے۔ لوگوں نے آپ کے صاحزادے سے پوچھا کہ بتاؤ آپ کے والد اس رات کیا کرتے تھے تو انہوں نے کہا: کان يدخل المسجد اذا صلى العصر وہ عصر کے بعد صبح تک مسجد سے بغیر کسی حاجت کے باہر نہ آتے اور صبح اپنی سواری پر سوار ہو کر (مسجد کے دروازے پر سے) اپنے دیہات کی طرف روانہ ہو جاتے۔

ولحق ببادیہ

اس روایت سے یہ بھی واضح ہوتا ہے کہ ہر آدمی کے لئے شب قدر الگ الگ ہے۔ شب قدر کے بارے میں آگاہ کرنا دور صحابہ کے ساتھ ہی خاص نہیں بلکہ

غلاموں پر اس شفقت کا سلسلہ تاقیامت جاری ہے۔ ہم یہاں ایک واقعہ کے تذکرہ پر
اکتفا کرتے ہیں۔

شب قدر کے تعیین کے سلسلہ میں ایک ایمان افروز واقعہ

۱۹۶۵ء میں (پروفیسر محمد طاہر القادری صاحب کے) والد گرامی حضرت علامہ
ڈاکٹر فرید الدین قادری رمضان المبارک میں مدینہ طیبہ حاضر ہوئے اور آخری عشرہ
میں حضور اکرم ﷺ کے روضہ اقدس کے سامنے مسجد نبوی میں اعتکاف بیٹھے۔
رمضان المبارک کی ۲۵ دین شب نصف شب کے قریب اللہ تعالیٰ نے کرم فرمایا اور
حضور اکرم ﷺ کی خواب میں زیارت ہوئی۔ آپ ﷺ نے فرمایا ”اٹھ یہ رات
شب قدر ہے“ انہوں نے دیکھا کہ حضور ﷺ کے دست اقدس میں ایک گھڑی (ٹائم
پیس) ہے۔ اس پر اس وقت تقریباً بارہ بج کر پچاس منٹ کا وقت تھا۔ وہ فرماتے ہیں کہ میں
سمجھ گیا کہ نہ صرف حضور ﷺ نے شب قدر کی اطلاع فرمائی ہے بلکہ اس رات کی
خصوصی قبولیت کی ساعت کی بھی نشاندہی فرمادی ہے میں جلدی سے اٹھا، وضو کیا، ساتھ
ہی راولپنڈی کے ایک نو مسلم پروفیسر جو مسکھ مذہب ترک کر کے مسلمان ہوئے تھے بھی
معتکف تھے۔ میں نے چاہا کہ ان مبارک المحات کی خبر ان کو بھی کروں لیکن یہ سوچ کر کچھ
دیر کے لئے رک گیا کہ کہیں یہ انشائے راز حضور ﷺ کو نامنظور نہ ہو لیکن پھر یہ
سوچ کر اٹھیں آگاہ کرنے کے لئے ان کی طرف چلا ہی گیا کہ یہ بھی حضور ﷺ کے در
اقدس کے مہمان ہیں اگر منع کرنا مقصود ہوتا تو آپ ایسا حکم فرمادیتے۔ جب میں اس
ارادے سے ان کے قریب گیا تو وہ میرے قدموں کی آہٹ سن کر بیدار ہو گئے میں نے
ان سے کہا ”پروفیسر صاحب! انھیں کیونکہ یہی ذات لیلہ القدر ہے“ وہ مسکرا کر کہنے لگے
”ہاں! اجابت کی گھڑی بارہ بج کر پچاس منٹ پر ہے“ میں نے حیران ہو کر پوچھا ”آپ کو
کس نے بتایا؟“ کہنے لگے ”جس ہستی کے در پر آپ مہمان ہیں میں بھی انہیں کا مہمان
ہوں آپ تو صرف ایک وطن چھوڑ کر حضور ﷺ کے در پر آئے ہیں جب کہ میں نے
اس در کی غلامی کے لئے دو ہجرتیں کی ہیں ایک اپنے مذہب سے اور دوسرا اپنے وطن

سے لہذا حضور ﷺ نے مجھے بھی اپنی نوازشات کریمانہ کا مستحق قرار دیا اور دولت دیدار سے نوازتے ہوئے اس مبارک گھری کے متعلق آگاہ فرمادیا ہے۔ (یہ واقعہ پروفیسر صاحب نے ایک خطاب میں بیان فرمایا)

شب قدر کی تعین کے بارے میں تقریباً پچاس اقوال ہیں۔ ان میں سے دو اقوال نہایت ہی قابل توجہ ہیں۔

۱) رمضان المبارک کے آخری عشرہ کی طاق راتوں میں سے ابک رات ہے۔ حضرت عائشہ صدیقہ رض سے مردی ہے کہ رسالت مأب ﷺ نے فرمایا:

لیلۃ القدر کو رمضان کے آخری عشرہ کی
طاق راتوں میں تلاش کرو۔

الا اخر من رمضان

(صحیح البخاری، ج ۱، ص ۱۲۰)

چونکاً۔ ابکاف۔ ۲۔ تصد بھی تلاش لیلۃ القدر ہے اس لئے ان آخری ایام کا ابکاف سخت قرار دیا یا۔ نبی اکرم ﷺ کو جب تک اللہ تعالیٰ نے اس شب قدر کی تعین سے آکاہ نہیں فرمایا تھا آپ اس کی تلاش کے لئے پورا رمضان اعتکاف کرتے تھے لیکن جب آگاہ فرمادیا تو وصال تک صرف آخری عشرہ کا اعتکاف فرماتے:

۲) رمضان المبارک کی ستائیسویں (۲۷) رات شب قدر ہے۔
جمور علماء کرام کی یہی رات ہے۔ امام قرطبی فرماتے ہیں:

قد اختلف العلماء في ذالك والذى

عليه معظم أنها ليلة سبع وعشرين

(تفیر القرطبی، ج ۲، ص ۱۳۲)

علماء کا شب قدر کی تعین کے بارے اختلاف ہے لیکن اکثریت کی رائے یہی ہے کہ یہ رات (رمضان المبارک کی) ستائیسویں رات ہے۔

علامہ آلوسی ”لکھتے ہیں:

وَكَثِيرٌ مِّنْهُمْ ذَهَبَ إِلَى أَنَّهَا الْلَّيْلَةُ

السَّابِعَةُ مِنْ تِلْكَ الْأَوْنَارِ

(روح المعانی، ج ۲، ص ۲۲۰)

علماء کی اکثریت کی رائے یہ ہے کہ طاق راتوں میں سے ستائیسویں ہے۔

ترجمان القرآن حضرت عبد اللہ بن عباس اور قاری قرآن حضرت ابو بن کعب رضی اللہ عنہما کی بھی یہی رائے ہے۔

حضرت زوہب بن یثیرؓ کہتے ہیں کہ میں نے حضرت ابو بن کعب ہبھٹھ سے کہا کہ حضرت عبد اللہ بن مسعود ہبھٹھ کا قول ہے کہ جو شخص پورا سال عبادت کرے گا وہ شبِ قدر کو پالے گا۔

حضرت ابو بن کعب ہبھٹھ نے سن کر فرمایا کہ حضرت عبد اللہ بن مسعود ہبھٹھ جانتے ہیں کہ شبِ قدر رمضان کی آخری راتوں میں سے ہے اور وہ ستائیسویں رات ہے لیکن آپ نے اس کا ذکر اس لئے کر دیا تاکہ لوگ فقط انہی راتوں کو نہ جائیں بلکہ پورا سال عبادت کریں اور اس کے بعد حلف اٹھا کر کہا کہ وہ رات ستائیسویں ہی ہے میں نے پوچھا کہ آپ یہ کیسے کہہ رہے ہیں؟ آپ نے فرمایا کہ رسالتِ مابن نبی ﷺ نے جو اس کی علامت بیان فرمائی ہے وہ اسی رات میں پائی جاتی ہے۔
سیدنا عبد اللہ بن عباس رضی اللہ عنہما ستائیسویں کو شبِ قدر قرار دیتے ہوئے تمین دلیلیں بیان کرتے تھے۔

۱) لیلۃ القدر کے الفاظ نو (۹) حروف پر مشتمل ہیں اور یہ الفاظ اس سورہ مبارکہ میں تمین دفعہ آئے ہیں جن کا مجموعہ ستائیسویں بن جاتا ہے۔

امام فخر الدین رازیؑ نے آپ کی یہ دلیل ان الفاظ میں بیان کی ہے:
انہ قال لیلۃ القدر تسعة حروف وهو لیلۃ القدر کے نو (۹) حروف ہیں اور اس مذکور ثلاث مرآۃ ت تكون السابعة کا تذکرہ تمین دفعہ ہوا ہے اور مجموعہ والعشرين (تفہیم کبیر، ۳۲: ۳۰) ستائیسویں (۲۷) ہو گا۔

۲) سورۃ القدر کے کل تمیں (۳۰) الفاظ ہیں جن کے ذریعے شبِ قدر کے بارے میں بیان کیا گیا ہے لیکن اس سورت میں جس لفظ کے ساتھ اس رات کی طرف اشارہ کیا گیا ہے وہ ہی ضمیر ہے اور یہ لفظ اس سورت کا ستائیسویں لفظ ہے۔

ان السورۃ ثلاثون کلمۃ و قوله سورت کے کل کلمات تمیں ہیں (اور ان

(ہی) اہی الساعۃ وعشرون منها
 میں) ہی ستائیسواں کلمہ ہے۔
 (تفیر کبیر، ۳۲: ۳۰)

اسی دلیل کو امام ابو بکر الوراق نے یوں بیان فرمایا ہے کہ رمضان کی تیس راتوں کی طرح اس سورت کے بھی تیس الفاظ ہیں گویا ہر لفظ رمضان کی ایک رات پر دال ہے۔ لہذا ان میں سے ہی ستائیسواں لفظ ہونے کی وجہ سے ستائیسویں رات پر دلالت کرتا ہے۔ (تفیر القرطبی، ۱۰: ۱۳۶)

۳) سیدنا فاروق اعظم رض نے حضرت ابن عباس رض سے شب قدر کی تعین کے بارے میں سوال کیا تو انہوں نے فرمایا:

احب الاعداد الى اللہ تعالیٰ الوتر
 واحد الوتر اليه السبعة فذكر
 السموات السبع والارضين السبع
 والاسبوع ودر کات النار وعدد
 الطواف

(تفیر کبیر، ۳۰: ۳۲)

اللہ تعالیٰ کو طاقت عدد پسند ہے اور عددوں میں سے بھی سات کے عدد کو ترجیح حاصل ہے کیونکہ اللہ تعالیٰ اپنی کائنات کی تخلیق میں سات کے عدد کو نمایاں کر رہا ہے مثلاً آسمان سات، زمین سات، ہفتہ کے دن سات، طواف کے چکر سات وغیرہ۔

شب قدر کا وظیفہ

حضرت عائشہ رض سے مردی ہے کہ میں نے رسالت مأب ملکہ رض سے عرض کیا کہ شب قدر کا وظیفہ کیا ہونا چاہئے تو آپ ملکہ رض نے ان الفاظ کی تلقین فرمائی:

اللهم انك عفو تحب العفو فاعف

اے اللہ! تو معاف کر دینے والا ہے اور معافی کو پسند فرمانے والا ہے۔ پس مجھے بھی معاف کر دے۔

كتابات

نام کتب	مصنف / مؤلف	طبع
١- القرآن الکریم		
٢- صحیح البخاری	امام محمد بن اسماعیل بخاری (٥٢٥٦)	قدیمی کتب خانه - کراچی (١٣٨١ھ)
٣- صحیح المسلم	امام مسلم بن الحجاج القشیری (٤٢٦١)	قدیمی کتب خانه - کراچی (١٣٧٥ھ)
٤- سنن ابن ماجہ	امام محمد بن زید الرزوفی (٤٢٧٣)	قدیمی کتب خانه - کراچی (١٣٨١ھ)
٥- مؤطرا امام مالک	امام مالک بن انس ابی حیی (٤١٧٩)	مسر محمد کتب خانہ - کراچی
٦- تفسیر کبیر	امام فخر الدین رازی (٤٦٠٦)	دارالكتب تهران (١٣٠٠ھ)
٧- تفسیر القرطبی	ابو عبد اللہ محمد بن احمد القرطبی (٤٢٢٨)	دارایماء للتراث (١٩٦٧ء)
٨- تفسیر القازنی	ملامہ علی بن محمد خازن (٤٧٢٥)	المکتبة التجاریہ - مصر
٩- الدر المشور	ملامہ جلال الدین سیوطی (٤٩١١)	دارالعرف - بیروت
١٠- رون المعلقی	ملامہ سید محمد آلوی (٤١٢٧٠)	مکتبہ امدادیہ - ملکان
١١- فتح القدر	شیخ محمد بن علی شوکانی (٤١٤٥٠)	طبع مصطفی البالی (١٣٨٣ھ)
١٢- عمدۃ القواری	امام بدرا مدین عینی (٤٨٥٥)	دارالفکر - بیروت (١٣٩٩ھ)
١٣- در مختار	علاؤ الدین محمد بن علی حکلفی (٤١٠٨٨)	المکتبة الماجدیہ (١٣٩٩ھ)
١٤- رد المحتار	ملامہ ابن عابدین شامی (٤١٢٥٢)	المکتبة الماجدیہ (١٣٩٩ھ)
١٥- فتاوی عالیگیری	ملامہ نظام الدین (٤١٦١)	دارالعرف - بیروت (١٣٩٣ھ)